

कार्यालय जिला परिषद, उदयपुर (राज.)


क्रमांक: एफ 2 ()जिपउ/संस्था/अध्यापक भर्ती, 13/2017-18/1065

दिनांक: 5-10-17

-:विज्ञापित:-

(1) तृतीय श्रेणी अध्यापक सीधी भर्ती प्रतियोगी परीक्षा 2013 का संशोधित परीक्षा परिणाम दिनांक 18.08.2017 को विभागीय वेबसाईट www.rajpanchayat.rajasthan.gov.in पर अपलोड करवा दिया गया था। उपायुक्त (प्रशिक्षण), पंचायती राज विभाग जयपुर के पत्रांक 1000 दिनांक 20.09.2017 की पालना में तृतीय श्रेणी अध्यापक सीधी भर्ती प्रतियोगी परीक्षा 2013 के संशोधित परीक्षा परिणाम के अनुसार विज्ञापित पदों के डेढ़ गुणा पात्र अभ्यर्थियों की वरीयता सूची तैयार की जानी है। अतः इसके संदर्भ में विज्ञापित पदों की दो गुणा अभ्यर्थियों की कटऑफ जारी की जाती है। कट ऑफ के अनुसार योग्य अभ्यर्थी विभागीय वेबसाईट पर उपलब्ध विस्तृत आवेदन पत्र डाउनलोड कर उसे भरकर राजस्थान अध्यापक पात्रता परीक्षा उत्तीर्ण, शैक्षणिक, प्रशैक्षणिक योग्यता एवं वांछित प्रमाण पत्रों की सत्यापित प्रतियाँ ऑनलाईन आवेदन पत्र के साथ संलग्न कर मूल दस्तावेजों के साथ व्यक्तिशः दिनांक 09.10.2017 को प्रथम स्तर (कक्षा 1 से 5) के अभ्यर्थी एवं दिनांक 10.10.2017 को द्वितीय स्तर (कक्षा 6 से 8) समस्त विषय के अभ्यर्थी दस्तावेज सत्यापन हेतु प्रातः 9.30 बजे से सायं 5.00 बजे तक जिला परिषद उदयपुर के सभागार में उपस्थित होंगे। इसके पश्चात् किसी भी अभ्यर्थी के दस्तावेज सत्यापन नहीं किये जायेंगे, जिसकी सम्पूर्ण जिम्मेदारी सम्बन्धित अभ्यर्थी की होगी। प्रथम स्तर एवं द्वितीय स्तर के पूर्व में जिला परिषद उदयपुर में दस्तावेज सत्यापन कराने वाले अभ्यर्थियों एवं संशोधित परिणाम के पश्चात् वरीयता में आने वाले अभ्यर्थी जिन्होंने दिनांक 28, 29 अगस्त, 2017 को दस्तावेज सत्यापन करवा लिये हैं, उन्हें पुनः दस्तावेज सत्यापन करवाने की आवश्यकता नहीं है। **दिनांक 28, 29 अगस्त, 2017 को अनुपस्थित रहे अभ्यर्थियों के दस्तावेज सत्यापन नहीं किये जायेंगे।** पंचायती राज नियम 1996 के नियम 274 (1) तथा राज्य सरकार के निर्देश दिनांक 20.09.2017 की पालना में विज्ञापित पदों के 2 गुणा अभ्यर्थियों को दस्तावेज सत्यापन हेतु बुलाये जाने मात्र से अभ्यर्थी उक्त पद हेतु चयन एवं नियुक्ति का अधिकार प्राप्त नहीं करता है। तृतीय श्रेणी अध्यापक सीधी भर्ती परीक्षा, 2013 प्रथम एवं द्वितीय स्तर संशोधित परीक्षा परिणाम पश्चात् दस्तावेज सत्यापन हेतु विज्ञापित पदों की श्रेणीवार, विषयवार दो गुणा अभ्यर्थियों की कट ऑफ वेबसाईट www.udaipur.rajasthan.gov.in पर उपलब्ध है।

(2) **राजस्थान प्राथमिक एवं उच्च प्राथमिक तृतीय श्रेणी अध्यापक भर्ती, 2016**, हेतु दस्तावेज सत्यापन की सूचना राजस्थान प्राथमिक एवं उच्च प्राथमिक तृतीय श्रेणी अध्यापक भर्ती, 2016 (नोन टीएसपी क्षेत्र एवं टीएसपी क्षेत्र) प्रथम लेवल सामान्य एवं विशेष शिक्षकों की निदेशालय प्रारम्भिक शिक्षा बीकानेर द्वारा आरक्षित सूची के समस्त वर्ग/श्रेणी के अभ्यर्थी जिन्हें उदयपुर जिला आवंटित किया गया है, के दस्तावेज सत्यापन दिनांक 07.10.2017 अटल सेवा केन्द्र जिला परिषद उदयपुर में प्रातः 10.00 बजे से 5.00 बजे तक किये जायेंगे। इसके पश्चात् किसी भी अभ्यर्थी के दस्तावेज सत्यापन नहीं किये जायेंगे, जिसकी सम्पूर्ण जिम्मेदारी सम्बन्धित अभ्यर्थी की होगी।


मुख्य कार्यकारी अधिकारी
जिला परिषद, उदयपुर